

( A - 7 ) મારા નાથની વધાઈ આજે

મારા નાથની વધાઈ આજે છે,  
મારા સ્વામીની વધાઈ આજે છે;  
એના શબ્દ ગગનમાં ગાજે છે,  
મારા નાથની વધાઈ આજે છે.  
સીમંધર નાથની વધાઈ આજે છે,  
મહાવિદેહી ભરતે પધાર્યા છે,  
ભવ્ય ભક્તોની અરજી સ્વીકારી છે;  
શાસન-ઉન્નતિ આજે છે...મારા○  
તુજ સેવકનાં હૃદયો ઊલસે છે,  
આજે અમૃત વરસાં વરસે છે;  
દિવ્યધ્વનિના નાદો ગાજે છે.....મારા○  
આજે સ્વર્ગથી દેવદેવેન્દ્રો આવે છે,  
આવી ભક્તિની ધૂન મચાવે છે;  
જિનરાજનો જયકાર ગજાવે છે...મારા○  
પ્રભુ ઉપશમ-રસમાં મહાલે છે,  
ગુણ રત્ન મુદ્રા સોહે છે...  
નિજ સ્વરૂપાનંદમાં ડોલે છે.....મારા○  
તુજ સમવસરણે જે આવે છે,  
તેનાં સર્વે કાર્યો સિદ્ધ થાયે છે;  
ત્રિલોકીનાથનો પ્રભાવ એ ગાજે છે...મારા○  
પ્રભુ સેવક લગી પાય લાગે છે,  
તુજ ચરણ સેવા આજે માગે છે;  
સર્વ વાંછિત વધાઈ આજે માગે છે,  
કૃપાનાથ કૃપા વરસાવોને.....મારા○  
તારો પ્રભાવ ત્રિભુવને ગાજે છે,  
મારા નાથની વધાઈ આજે છે.